



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 16.04.2024

TIME : 12.50 PM

പ്രധാന വാർത്തകൾ

1. ലോക്സഭാ തിരഞ്ഞെടുപ്പിനുള്ള പ്രചാരണം രാജ്യത്ത് ഉൾജ്ജ്വലമായി പുരോഗമിക്കുന്നു. പ്രധാനമന്ത്രി നരേന്ദ്രമോദി ബിഹാറിൽ എൻ.ഡി.എ പ്രചാരണ യോഗത്തിൽ പങ്കെടുത്തു.

**LS Poll campaigns gain momentum across the country. PM and Senior BJP leader addressed a public meeting in Gaya.**

2. മുഖ്യമന്ത്രി പിണറായി വിജയൻ ഇന്ന് ആലത്തൂർ മണ്ഡലത്തിൽ പ്രചാരണത്തിനെത്തി. കോൺഗ്രസ് നേതാവ് രാഹുൽഗാന്ധിയുടെ റോഡ്‌ഷോ കോടിയത്തൂരിൽ നടന്നു.

**Kerala CM and senior CPIM leader Pinarayi Vijayan attended election rally in Alathur, Senior Congress leader Rahul Gandhi held a road show in Kodyathur.**

3. ഇറാൻ പിടിച്ചെടുത്ത ക്ഷലിലെ നാല് മലയാളികൾ ഉൾപ്പെടെ, എല്ലാ ഇന്ത്യക്കാരും സുരക്ഷിതരാണെന്ന് കേന്ദ്ര സർക്കാർ.

---

**The Union Government informed that all Indians on Iran-seized ship are safe. External Affairs Minister S Jai Shankar held talks with Iran's Foreign Minister.**

4. 2023-24 സാമ്പത്തിക വർഷത്തിൽ രാജ്യം കയറ്റുമതിയിൽ വളർച്ച കൈവരിച്ചതായും, ഇറക്കുമതി കുറഞ്ഞതായും വാണിജ്യ മന്ത്രാലയം.

**India's overall exports are estimated to reach 776.68 billion dollars in financial year 2023-24, surpassing last year's highest record.**

5. ഐപിഎൽ ക്രിക്കറ്റിൽ ഇന്ന് കൊൽക്കത്ത നൈറ്റ് റൈഡേഴ്സ്, രാജസ്ഥാൻ റോയൽസിനെ നേരിടും.

**In IPL, Kolkata Knight Riders will take on Rajasthan Royals today.**

**\$\$\$\$\$\$\$\$\$\$\$\$\$\$\$\$**

**HEADLINE-1**

**ELECTION THIRD PHASE**

ഒന്നാംഘട്ട ലോക്സഭാ തിരഞ്ഞെടുപ്പിനുള്ള മൂന്നൊന്നരക്കണക്കുകൾ രാജ്യത്ത് പുരോഗമിക്കുന്നു. 17 സംസ്ഥാനങ്ങളിലെയും, ലക്ഷദ്വീപ് ഉൾപ്പെടെ 4 കേന്ദ്രഭരണ പ്രദേശങ്ങളിലെയും 102 മണ്ഡലങ്ങളിലാണ് വെള്ളിയാഴ്ച വോട്ടെടുപ്പ് നടക്കുന്നത്. തമിഴ്നാട്ടിലെ 39 മണ്ഡലങ്ങളിലും, രാജസ്ഥാനിൽ 12 ഇടത്തും, ഉത്തർ പ്രദേശിലെ എട്ടും, മധ്യപ്രദേശിലെ ആറും സീറ്റുകളിലും ആദ്യഘട്ടത്തിൽ വോട്ടെടുപ്പ് നടക്കും. മഹാരാഷ്ട്രയിലെയും, ഉത്തരാഖണ്ഡിലെയും, അസമിലെയും അഞ്ച് സീറ്റുകളിലും 19 നാണ് വോട്ടെടുപ്പ്. മണ്ഡലങ്ങളിൽ സ്ഥാനാർത്ഥികളും താരപ്രചാരകരും ആവേശകരമായ

പ്രചാരണം തുടരുകയാണ്. പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്രമോദി ബിഹാറിൽ എൻഡിഎ പ്രചാരണ യോഗങ്ങളിൽ പങ്കെടുത്തു. കോൺഗ്രസും സഖ്യകക്ഷികളും ഭരണഘടനയെ രാഷ്ട്രീയ ലാഭത്തിനായി ഉപയോഗിക്കുന്നു എന്ന ആരോപണം അദ്ദേഹം ഗയയിൽ നടന്ന പൊതുയോഗത്തിൽ ഉയർത്തി. ബിജെപി ഭരണഘടന തിരുത്തുമെന്ന തെറ്റിദ്ധാരണ ജനങ്ങൾക്കിടയിൽ പരത്താൻ പ്രതിപക്ഷം ശ്രമിക്കുന്നതായും അദ്ദേഹം ആരോപിച്ചു. ഭരണഘടനയുടെ യഥാർത്ഥ സത്ത ജനങ്ങളിലേക്ക് എത്തിക്കാനാണ് ബിജെപി ശ്രമിക്കുന്നതെന്നും അദ്ദേഹം പറഞ്ഞു. ബിഹാറിലെ പൂർണ്ണിയയിലും അദ്ദേഹമിന്ന് പൊതുയോഗത്തിൽ പങ്കെടുക്കും. പശ്ചിമബംഗാളിലെ ബാലൂർഘട്ടിലും, റായ്ഗഞ്ചിലും നടക്കുന്ന തിരഞ്ഞെടുപ്പ് റാലികളെയും ശ്രീ മോദി ഇന്ന് അഭിസംബോധന ചെയ്യും.

\$\$\$\$\$\$\$\$\$\$\$\$\$\$\$\$

**KERALA CAMPAIGN**

ലോക്സഭാ തിരഞ്ഞെടുപ്പിനുള്ള പ്രചാരണം കേരളത്തിൽ ആവേശകരമായി തുടരുന്നു. ഈ മാസം 26 നാണ് സംസ്ഥാനത്ത് വോട്ടെടുപ്പ്. സ്ഥാനാർത്ഥികൾക്കും, സംസ്ഥാനത്തെ മുതിർന്ന നേതാക്കൾക്കും പുറമേ ദേശീയ നേതാക്കളും പ്രചാരണ രംഗത്ത് സജീവമാണ്. പ്രധാനമന്ത്രി നരേന്ദ്രമോദി ഇന്നലെ തിരുവനന്തപുരത്തും, തൃശൂരും എൻഡിഎ പ്രചാരണ യോഗത്തെ അഭിസംബോധന ചെയ്തിരുന്നു. കോൺഗ്രസ് നേതാവും വയനാട് സ്ഥാനാർത്ഥിയുമായ രാഹുൽ ഗാന്ധി കൊടിയത്തൂരിൽ ഇന്ന് റോഡ് ഷോയിൽ പങ്കെടുത്തു. ബിജെപിയ്ക്കെതിരെ രൂക്ഷവിമർശനം ഉന്നയിച്ച അദ്ദേഹം ജനങ്ങളെ യഥാർത്ഥ പ്രശ്നങ്ങളിൽ നിന്നും വഴിതിരിച്ചുവിടുന്നതായും, കർഷക പ്രശ്നങ്ങളെക്കുറിച്ചും തൊഴിലില്ലായ്മയെക്കുറിച്ചും ഭരണപക്ഷം

---

ഒന്നും പറയുന്നില്ലെന്നും ആരോപിച്ചു. ഇലക്ടറൽ ബോണ്ട് വിഷയത്തിലും ശ്രീ രാഹുൽഗാന്ധി ശക്തമായ വിമർശനമാണ് ഉന്നയിച്ചത്. തിരുവമ്പാടി, ഏറനാട്, വണ്ടൂർ, നിലമ്പൂർ മണ്ഡലങ്ങളിലും അദ്ദേഹം ഇന്ന് പര്യടനം നടത്തും. മുതിർന്ന കോൺഗ്രസ് നേതാവും കർണാടക ഉപമുഖ്യമന്ത്രിയുമായ ഡി.കെ ശിവകുമാർ ഇന്ന് തിരുവനന്തപുരത്ത് യുഡിഎഫ് പ്രചാരണ യോഗത്തിൽ പങ്കെടുത്തു.

\$\$\$\$\$\$\$\$\$\$\$\$\$\$\$\$

**HEADLINE-2**

**KERALA LDF**

മുഖ്യമന്ത്രിയും മുതിർന്ന സിപിഐ-എം നേതാവുമായ പിണറായി വിജയൻ ഇന്ന് ആലത്തൂർ മണ്ഡലത്തിൽ എൽഡിഎഫ് പ്രചാരണ യോഗങ്ങളിൽ പങ്കെടുത്തു. കോൺഗ്രസ് നടപ്പാക്കിയ അതേ നയങ്ങളാണ് ബിജെപി പിന്തുടരുന്നതെന്നും, ഇത് ജനങ്ങൾക്ക് അനുകൂലമായ നയങ്ങളല്ലെന്നും വടക്കാഞ്ചേരിയിൽ നടന്ന യോഗത്തിൽ അദ്ദേഹം ആരോപിച്ചു. കാർഷിക മേഖലയുമായി ബന്ധപ്പെട്ട കോൺഗ്രസ്, ബിജെപി നയങ്ങളെയും മുഖ്യമന്ത്രി രൂക്ഷമായി വിമർശിച്ചു. ആലത്തൂരിലും, നെന്മാറയിലും നടക്കുന്ന പൊതുയോഗങ്ങളിലും മുഖ്യമന്ത്രി ഇന്ന് പങ്കെടുക്കും. സിപിഐ -എം, സിപിഐ ദേശീയ നേതാക്കളും സംസ്ഥാനത്ത് പ്രചാരണം തുടരുകയാണ്. ആറ്റിങ്ങൽ മണ്ഡലത്തിലെ കല്ലറയിൽ നടന്ന എൽഡിഎഫ് പ്രചാരണ പരിപാടിയിൽ സിപിഐ - എം പോളിറ്റ് ബ്യൂറോ അംഗം പ്രകാശ് കാരാട്ട് പങ്കെടുത്തു. കണ്ണൂർ ലോക്സഭാ മണ്ഡലത്തിലെ ഇരിക്കൂറിൽ നടന്ന എൽഡിഎഫ് റാലി സിപിഐ - എം പോളിറ്റ് ബ്യൂറോ അംഗം ബൃന്ദ കാരാട്ട് ഉദ്ഘാടനം ചെയ്തു.

\$\$\$\$\$\$\$\$\$\$\$\$\$\$\$\$

**Lakshadweep**

രാജ്യത്തെ ഏറ്റവും ചെറിയ ലോക്സഭാ മണ്ഡലമായ ലക്ഷദ്വീപിൽ വെള്ളിയാഴ്ച വോട്ടെടുപ്പ് നടക്കും. അർഹരായ പരമാവധി വോട്ടർമാരെ ദ്വീപുകളിലെത്തിക്കുന്നതിന് വേണ്ട ക്ഷൽ ഗതാഗത ക്രമീകരണങ്ങൾ ഒരുക്കിയതായി ലക്ഷദ്വീപ് തുറമുഖ വകുപ്പ് ഡയറക്ടർ അറിയിച്ചു.

\$\$\$\$\$\$\$\$\$\$\$\$\$\$\$\$

**BJP LIST**

ലോക്സഭയിലേക്കും ഒഡീഷ നിയമസഭാ, തെലങ്കാന - ഉത്തർപ്രദേശ് നിയമസഭാ ഉപതെരഞ്ഞെടുപ്പുകൾക്കുമുള്ള സ്ഥാനാർത്ഥികളുടെ പട്ടിക ബിജെപി ഇന്ന് പുറത്തിറക്കി. മഹാരാഷ്ട്ര, പഞ്ചാബ്, ഉത്തർപ്രദേശ്, പശ്ചിമ ബംഗാൾ എന്നിവിടങ്ങളിലെ ഏഴ് ലോക്സഭാ സീറ്റുകളിലേക്കുള്ള സ്ഥാനാർത്ഥികളുടെ പേരുകളാണ് പാർട്ടി പ്രഖ്യാപിച്ചത്.

\$\$\$\$\$\$\$\$\$\$\$\$\$\$\$\$

**AAP - LS SEAT**

പഞ്ചാബിൽ ലോക്സഭാ തെരഞ്ഞെടുപ്പിനുള്ള നാല് സ്ഥാനാർത്ഥികളുടെ പട്ടിക ആം ആദ്മി പാർട്ടി പുറത്തിറക്കി. ജഗ്ദീപ് സിംഗ് കാക ബ്രാർ ഫിറോസ്തൂരിൽ നിന്നും അമൻഷർ സിംഗ് ഗുരുദാസ്തൂർ മണ്ഡലത്തിൽ നിന്നും മത്സരിക്കും. ജലന്ധറിൽ നിന്ന് പവൻ കുമാർ ടിനുവും ലുധ്യാന പാർലമെൻ്റ് മണ്ഡലത്തിൽ നിന്ന് അശോക് പരാശർ പാഷിയുമാണ് മത്സരിക്കുന്നത് .

\$\$\$\$\$\$\$\$\$\$\$\$\$\$\$\$

**HEADLINE-3**

**IRAN INDIANS**

ഇറാൻ പിടിച്ചെടുത്ത കപ്പലിലെ നാല് മലയാളികൾ ഉൾപ്പെടെ, എല്ലാ ഇന്ത്യക്കാരും സുരക്ഷിതരാണെന്ന് കേന്ദ്ര സർക്കാർ അറിയിച്ചു. ചരക്കുകപ്പലിലെ ഇന്ത്യക്കാരെ കാണാൻ നയതന്ത്ര ഉദ്യോഗസ്ഥർക്ക് അനുമതി ലഭിച്ചു. വിഷയത്തിൽ വിദേശകാര്യമന്ത്രി എസ് ജയ് ശങ്കർ ഇറാൻ വിദേശകാര്യമന്ത്രി അബ്ദുൾ ഹെയ്നുമായി ഞായറാഴ്ച ടെലിഫോണിൽ ചർച്ച നടത്തിയിരുന്നു. ഹോർമൂസ് കടലിടുക്കിൽ ഇറാൻ പിടിച്ചെടുത്ത ഇസ്രയേൽ ചരക്കുകപ്പലിൽ നാല് മലയാളികൾ ഉൾപ്പെടെ 17 ഇന്ത്യക്കാരാണുള്ളത്. ആകെ 25 ജീവനക്കാർ കപ്പലിലുണ്ട് .

\$\$\$\$\$\$\$\$\$\$\$\$\$\$\$\$

**HEADLINE-4**

**EXPORT ESTIMATES FY 23-24**

രാജ്യത്തെ മൊത്തം കയറ്റുമതി 2023-24 സാമ്പത്തിക വർഷത്തിൽ 776.68 ബില്യൺ ഡോളറിലെത്തിയതായി വാണിജ്യ വ്യവസായ മന്ത്രാലയം. കയറ്റുമതിയിൽ മുൻ വർഷത്തെക്കാൾ വർദ്ധന രേഖപ്പെടുത്തിയതായും മന്ത്രാലയം വ്യക്തമാക്കി. 2023-24 സാമ്പത്തിക വർഷത്തിൽ മൊത്തം ഇറക്കുമതി 854.80 ബില്യൺ ഡോളറായിരിക്കുമെന്നാണ് കണക്കാക്കുന്നത്. മുൻ സാമ്പത്തിക വർഷവുമായി താരതമ്യപ്പെടുത്തുമ്പോൾ

---

ഇറക്കുമതി 4.81 ശതമാനം കുറഞ്ഞതായും മന്ത്രാലയം വ്യക്തമാക്കി.

\$\$\$\$\$\$\$\$\$\$\$\$\$\$\$\$

**HIGH COURT**

ലോക്സഭാ തിരഞ്ഞെടുപ്പ് കഴിയും വരെ ദുർദർശനിൽ "ദി കേരള സ്റ്റോറി" എന്ന ചിത്രം പ്രദർശിപ്പിക്കുന്നത് തടയണമെന്ന് ആവശ്യപ്പെട്ട് തിരുവനന്തപുരം സ്വദേശി കെ ജി സുരജ് സമർപ്പിച്ച ഹർജി ഹൈക്കോടതി തള്ളി. കഴിഞ്ഞ വർഷം മെയ് മാസം റിലീസ് ചെയ്ത ചിത്രത്തിന് പ്രദർശനം തടയാൻ കഴിയില്ല എന്ന തിരഞ്ഞെടുപ്പ് കമ്മീഷന്റെ നിലപാടും, ദുർദർശനിൽ സിനിമ പ്രദർശനം പൂർത്തിയാക്കിയ സാഹചര്യവും പരിഗണിച്ച് ആണ് ഹൈക്കോടതി ഹർജി തള്ളിയത് .

\$\$\$\$\$\$\$\$\$\$\$\$\$\$\$\$

**CMRL**

എക്സലോജിക്- സിഎംആർഎൽ പണമിടപാട് കേസിൽ സി എം ആർ എൽ കമ്പനിയുടെ ചീഫ് ഫിനാൻഷ്യൽ ഓഫീസർ , സീനിയർ മാനേജർ , സിസ്റ്റംസ് മാനേജർ എന്നിവരുടെ ചോദ്യം ചെയ്യൽ പൂർത്തിയായി. ഇന്നലെ ഉച്ചയോടെ കൊച്ചി ഇഡി ഓഫീസിൽ ആരംഭിച്ച ചോദ്യം ചെയ്യൽ ഇന്നും തുടരുകയായിരുന്നു. മുഖ്യമന്ത്രി പിണറായി വിജയൻറെ മകളുടെ കമ്പനിയാണ് എക്സലോജിക്. അതിനിടെ സിഎംആർഎൽ മാനേജിംഗ് ഡയറക്ടർ ശശിധരൻ കർത്തയ്ക്ക് ഇന്ന് വീണ്ടും ഹാജരാകാൻ ആവശ്യപ്പെട്ട് ഈ ഡി സമൻസ്

---

അയച്ചു. ഇന്നലെ ഹാജരാകാൻ ആവശ്യപ്പെട്ടിരുന്നെങ്കിലും ഹാജരാക്കാത്ത സാഹചര്യത്തിലാണ് ഇത്.

\$\$\$\$\$\$\$\$\$\$\$\$\$\$\$\$

**BOAT CAPSIZE-JHELUM**

കശ്മീർ താഴ്വരയിൽ ത്വലം നദിയിലെ ഗന്ദർബാലിൽ ഇന്ന് രാവിലെ ബോട്ട് മറിഞ്ഞ് നാല് പേർ മരിച്ചു. കുട്ടികൾ ഉൾപ്പെടെ സഞ്ചരിച്ചിരുന്ന ബോട്ടാണ് അപകടത്തിൽ പെട്ടത്. മൂന്ന് പേർ ശ്രീനഗറിലെ ആശുപത്രിയിൽ ചികിത്സയിലാണ്. രക്ഷാപ്രവർത്തനങ്ങൾ പുരോഗമിക്കുകയാണ്.

\$\$\$\$\$\$\$\$\$\$\$\$\$\$\$\$

**HEADLINE-5**

**IPL**

ഐപിഎൽ ക്രിക്കറ്റിൽ ഇന്ന് കൊൽക്കത്ത നൈറ്റ് റൈഡേഴ്സ് രാജസ്ഥാൻ റോയൽസിനെ നേരിടും. കൊൽക്കത്തയിലെ ഇൗഡൻ ഗാർഡൻസിൽ രാത്രി 7.30-നാണ് മത്സരം. ഇന്നലെ നടന്ന കളിയിൽ റോയൽ ചലഞ്ചേഴ്സ് ബെംഗളൂരുവിനെ ഹൈദരാബാദ് 25 റൺസിന് പരാജയപ്പെടുത്തി. ഹൈദരാബാദ് ഉയർത്തിയ 288 റൺസ് വിജയലക്ഷ്യം പിന്തുടർന്ന റോയൽ ചലഞ്ചേഴ്സ് ബെംഗളൂരുവിന് നിശ്ചിത ഓവറിൽ ഏഴ് വിക്കറ്റ് നഷ്ടത്തിൽ 262 റൺസെടുക്കാനേ കഴിഞ്ഞുള്ളൂ.

\$\$\$\$\$\$\$\$\$\$\$\$\$\$\$\$

---

**ISL**

ഐ എസ് എൽ ഫുട്ബോളിൽ ഇന്നലെ നടന്ന മത്സരത്തിൽ ATK മോഹൻ ബഗാൻ, മുംബൈ സിറ്റിയെ ഒന്നിനെതിരെ രണ്ട് ഗോളുകൾക്ക് പരാജയപ്പെടുത്തി ഇന്ത്യൻ സൂപ്പർ ലീഗ് വിന്നേഴ്സ് ഷീൽഡ് സ്വന്തമാക്കി. ഇതോടെ പോയിന്റ് നിലയിൽ മോഹൻ ബഗാൻ ഒന്നാമതും മുംബൈ സിറ്റി രണ്ടാം സ്ഥാനത്തുമായി. ഈ മാസം 19 മുതൽ ഐഎസ്എൽ പ്ലേ ഓഫ് എലിമിനേറ്റർ മത്സരം ആരംഭിക്കും.

\$\$\$\$\$\$\$\$\$\$\$\$\$\$\$\$

**ISRAEL- IRAN CONFLICT**

ഇറാൻ്റെ ആക്രമണത്തിന് മറുപടി നൽകുന്നതുമായി ബന്ധപ്പെട്ട തീരുമാനങ്ങൾക്കായി ഇസ്രായേൽ പ്രധാനമന്ത്രി ബെഞ്ചമിൻ നെതന്യാഹു ഇന്നലെ യുദ്ധ മന്ത്രിസഭ രണ്ടാം തവണ വിളിച്ചുചേർത്തു . നിലവിൽ തീരുമാനങ്ങളൊന്നും ഇസ്രായേൽ പ്രഖ്യാപിച്ചിട്ടില്ല. പ്രശ്നങ്ങൾ അവസാനിപ്പിച്ചതായി ഇറാൻ സൂചന നൽകിയെങ്കിലും, ഇസ്രായേലിന് നേരെയുള്ള ഇറാൻ മിസൈൽ, ഡ്രോൺ ആക്രമണത്തിന് മറുപടി നൽകുമെന്ന് ഇസ്രായേൽ സൈനിക മേധാവി വാർത്താ ഏജൻസിയോട് പറഞ്ഞു . ഈ മാസം ഒന്നിന് സിറിയയിലെ കോൺസുലേറ്റിന് നേരെ ഇസ്രായേൽ നടത്തിയ ആക്രമണത്തിൽ ഇറാൻ്റെ മുതിർന്ന സൈനിക കമാൻഡർമാരെ കൊലപ്പെടുത്തിയതിനെതിരെയെയാണ് ഇറാൻ ആക്രമണം നടത്തിയതെന്ന് ടെഹ്റാൻ പ്രതികരിച്ചു .

\$\$\$\$\$\$\$\$\$\$\$\$\$\$\$\$

---

## **KERALA -WEATHER**

കാലവർഷം നേരത്തെയെത്താൻ സാധ്യതയെന്ന് കേന്ദ്ര കാലാവസ്ഥാ വകുപ്പ് . കേരളമുൾപ്പെടെയുള്ള ഒട്ടുമിക്ക സംസ്ഥാനങ്ങളിലും സാധാരണയിലും കൂടുതൽമഴ ലഭിക്കും. ജൂൺ, ജൂലൈ മാസങ്ങളിൽ മഴ കുറയാനാണ് സാധ്യത. എന്നാൽ ഓഗസ്റ്റ്, സെപ്റ്റംബർ മാസങ്ങളിൽ മഴ വീണ്ടും ശക്തമാകും. ഇന്നുമുതൽ വെള്ളിയാഴ്ച വരെ സംസ്ഥാനത്ത് പരക്കെ വേനൽമഴ ലഭിക്കും.

**\$\$\$\$\$\$\$\$\$\$\$\$\$\$\$\$**

## **BSP - LS LIST**

ബഹുജൻ സമാജ് പാർട്ടി ലോക്സഭാ തെരഞ്ഞെടുപ്പിനുള്ള പതിനൊന്ന് സ്ഥാനാർത്ഥികളെ കൂടി പ്രഖ്യാപിച്ചു. വാരാണസിയിൽ പ്രധാനമന്ത്രിയും ബിജെപി സ്ഥാനാർത്ഥിയുമായ നരേന്ദ്ര മോദിക്കെതിരെ അഥർ ജമാൽ ലാരിയാണ് ബി സ്പി യുടെ സ്ഥാനാർത്ഥി. മെയിൻപുരി ലോക്സഭാ മണ്ഡലത്തിലെ സ്ഥാനാർത്ഥിയെ മാറ്റി പകരം ശിവപ്രസാദ് യാദവിന് ടിക്കറ്റ് നൽകിയിട്ടുണ്ട്.

**\$\$\$\$\$\$\$\$\$\$\$\$\$\$\$\$**

**\$\$\$\$\$\$\$\$**

**\$\$\$\$**

**\$\$**